

આવૃત્તિ ૨ છ
પ્રત ૧૧૦૦

પ્રકાશક
યજ્ઞેશ હ. શુક્લ
૪૩, કલ્યાણ બિઝનેસ, કાંદાવાડી,
મુંબઈ, ૪

(સર્વ હક્ક પ્રકાશકને સ્વાધીન)

એક રૂપિયે।

મુદ્રક
પ્રભાશંકર નયશંકર પાઠક
નગદીશ્વર પ્રેસ, ગીરજામ, ગાયવાડી.
મુંબઈ, ૪

અર્પણ

. હરિગીત .

જે હૃદય પ્રતિ નસનમ બધી ધસતી દિસે આ દેહની,
જે સિંધુ પ્રતિ સરિતા બધી રહે દોડતી અમ સ્નેહની,
તે નસ અને સરિતા અહીં એક જ પ્રવાહે સહુ મળો,
હો માત ભારત ! તુજ વિષે તે પુણ્યભાવે જઈ લળો !

મુજ ગાન ગાયાં સર્વે તે આ એક ગાને જો શમે,
જ્યમ લક્ષ તારકતેજ તો રવિતેજમાં જઈ આપમે.
ગાયાં ન ગાયાં ગાન તે પણ સર્વ તારાં છે તદા,
હો માત ભારત ! તુજ ચરણને સ્પર્શ તે ખીલો સદા !

મુજ મિષ્ટ મોંઘાં સ્વપ્ન તે ક્યમ અબળ વાણીમાં ભરું,
તુજ લાખઝરણી કીર્તિ તે ક્યમ એક જીભે ઉચ્ચરું ?
મુજ ગાનજીવન તેમ જીવનગાન તુજ ચરણે ધરું :
અર્પણ બધું તુજને જ તો અર્પણ અવરને શું કરું ?

પ્રસ્તાવના (બીજી આવૃત્તિની)

લગભગ વીસ વર્ષ ૧૨ પ્રકટ થયેલાં આ પુસ્તકની બીજી આવૃત્તિ પ્રકટ કરવાનો ઘણા સમયથી વિચાર હતો, કારણ કે છેલ્લાં કેટલાંક વર્ષોથી આ પુસ્તકની પ્રથમ આવૃત્તિ ખલાસ થઈ ગઈ હતી. પણ કેટલાંક અનિવાર્ય કારણોથી એ કામ લંઘાયા કરતું હતું. હવે કવિશ્રી ખજરદારે પોતાનો નિવાસ મદ્રાસથી બદલીને મુંબઈમાં કચેરી છે, અને તેથી, આ પ્રકાશનના કામમાં પણ કેટલીક સરળતા થઈ શકી છે.

દેશપ્રેમની ભાવના, પ્રજામાં હવે કેટલા ઉત્કટ પ્રમાણમાં જાગૃત થયેલી છે તે કહેવાની જરૂર નથી. એવે વખતે દેશપ્રેમની ભાવનાથી ભરેલાં ‘ભારતનો ટંકાર’ નાં કાવ્યો—ગીતો આપણી પ્રજાને સતત પ્રેરણા આપતાં રહેશે એવી આશા રાખવી અસ્થાને નથી.

એક બાબતનો ખુલાસો કરવાનું મને આવશ્યક લાગે છે. આ કાવ્યો પ્રથમ જ્યારે ઈ. સ. ૧૯૧૪-૧૫માં લખાયાં અને છપાયાં ત્યારે અસારના જેવી રાજકારણીય જાગૃતિ આવેલી ન હતી, અને મહાત્મા ગાંધીજીની અહિંસક અસહકાર, સવિનય કાનૂનભંગ અને સત્યાગ્રહની ચળવળ પણ શરૂ થયેલી ન હતી, છતાં આ કાવ્યોમાં નિર્ભેળ દેશપ્રેમની ભાવના સાથે સત્ય અને અહિંસાના ગાંધીજીના સિદ્ધાંતોનો ઘણોજ સુંદર મેળ થયેલો જણાશે. વળી જ્યારે આ કાવ્યો લખાયાં ત્યારે ગુજરાતી સાહિત્યમાં દેશપ્રેમની ભાવનાથી નીતરતાં કાવ્યો ઘણા જૂજ પ્રમાણમાં લખાયાં હતાં અને તેથી ‘ભારતનો ટંકાર’ ના પ્રકાશને નવીજ દૃષ્ટિ ઉત્પન્ન કરી હતી. અત્યારે પણ, એમાંની ભાવના આપણી જનતાને પ્રેરક સંદેશો આપતી રહેશે એમાં શંકા નથી.

કવિશ્રીનાં અનેક પુસ્તકોને ગુજરાતના રસિક વાચક વર્ગે અપનાવ્યાં છે તેમ આને પણ અપનાવશે એવી આશા રાખું છું.

૪૩, કલ્યાણ બિલ્ડીંગ નં. ૧,
કાંદાવાડી, મુંબઈ, ૪
ચૈત્રી પૂર્ણિમા, ૧૯૯૫

યજ્ઞેશ હ. શુક્લ

પ્રસ્તાવના

(પહેલી આવૃત્તિની)

અમ હૃદય શૌર્ય-અંગાર નથી હોલાયો.

સમયે દાવાનળ સમે ઉલટશે ચાલો !

માતાનો ધમ્મની હેઠ અમે ધૂમીશું,

જયજય જયજય જયકાર રણે ગજવીશું !

એ આશ અમારી જયગીતે ને જયડંકાએ જડી જડી,

જયડંકાએ જડી જડી !

ભરતભૂમિના શરપુત્ર તે સદા ન રહીશું રડી રડી !”—

(“પ્રકાશિકા”માંના ‘ભરતભૂમિનું જયગીત’ એ કાવ્યમાંથી, પૃષ્ઠ ૭૦)

લગભગ અગ્રાર વર્ષ ઉપર છપાયેલા કાવ્યમાંની આ લવિધ્યવાણી ખરી પડવાનો સમય આટલો જલદી આવશે, એમ કોઈ પણ ધારતું નહોતું; પણ ભારતના વીરપુત્રો ધ્રિટનની ધમ્મ હેઠે ભરદુનિયાના મહાયુદ્ધમાં ધૂમ્યા છે અને શત્રુનો પરાજય કરીને જયગીત વગાડતા ભારતને દ્વારે પાછા ફર્યા છે, તે જ્ઞાને ક્રિયા ભારતવાસીનું હૃદય આનંદ અને ગર્વથી પ્રકુલિત નહીં થશે ? શૌર્યનાં ખીજ તો મનુષ્યમાત્રમાં હોય છે, પણ સમયાનુકૂળ વાયુ વાતાં જ જેમ વૃક્ષ પર અંકુરો ફૂટીને ફૂલ અને ફળ તે પ્રાપ્ત કરે છે, તેમ પ્રસંગ આવતાં ભારતના પ્રજાજનનું શૌર્ય પણ ધૂણી ઊઠ્યું છે, અને યોગ્ય તક અને ઉત્તેજન મળે તો ભારતનું શૌર્ય પણ જગતના ખીજ પ્રજાજનના કરતાં કાંઈ ખાણું નામ તેવું નથી, એ વાત પ્રત્યક્ષ સિદ્ધ થઈ છે. જગ્યા ત્યાંથી પ્રભાત, તેમ ભારતનો આત્મા જાગ્યો છે, અને એ જાગતાં જે પ્રભાત ઊગ્યું છે તેનો પ્રકાશ હવે પળપળ વધતો જ જશે, એવી પ્રત્યેક ભારતવાસીની દૃઢ અદ્વા છે.

ધર્મભક્તિ અને દેશભક્તિ એ માનવજાતિના ઇતિહાસના મુખ્ય અંશો છે, અને એ ઇતિહાસમા નોંધાયેલા અનેક પરિવર્તનોનું મૂળ પણ એ જ એ અંશોમાથી જડી આવે છે. જો કે તમામ જગત એક જ પ્રભુનું કુટુંબ છે, છતાં દેશકાળાનુસાર જુદી જુદી પ્રજાઓ બધાતા તે તે પ્રજાઓના વિશિષ્ટ લક્ષણોથી પ્રત્યેકનું વ્યક્તિત્વ ગણાય છે, અને જેમ પ્રત્યેક જીવ પોતાના જીવનના રક્ષણ માટે સતત મથન કરે છે તેમ પ્રત્યેક પ્રજા પણ પોતાનું સમુદાયજીવન ટકાવવા અને તેને સમર્થ કરવા મથે છે આ મથન પણ પ્રભુના પ્રેમઝરણુમા વહેવા માટે આવશ્યક છે, કારણ કે જેમ વ્યક્તિનો આત્મા ઉચ્ચગતિ પ્રાપ્ત કરવા ધર્મબળને પરમાર્થ શોધે છે, તેમ સમષ્ટિનો આત્મા પણ ઉચ્ચ ચઢના એ જ સમગ્ર વ્યક્તિઓના સ્વાર્થત્યાગની માગણી કરે છે અને એની રીતે પ્રભુના સતત ધર્મનું રક્ષણ કરીને તે જગતને ઉપકારક બને છે. ધર્મભક્તિ વિના દેશભક્તિ કાંઈ કામ આવતી નથી અને ઉલટી તે હાનિકારક થાય છે, તેનું પ્રત્યક્ષ દષ્ટાંત હાલના મહાયુદ્ધમા પ્રખર દેશભક્તિ અને તમામ યુદ્ધસામગ્રી છતાં અતે જર્મનીનો જે પરાજય થયો છે, તેમા જો આવે છે.

સદ્ભાગ્યે ભારતપ્રજાના ઇતિહાસમા ધર્મભક્તિ પ્રથમથી જ આદિ-સ્થાન લે છે, અને એ ધર્મભક્તિથી જ એ પ્રજાનું જીવન કાળના અનેક મારા છતાં હજી ટકી રહેવા પામ્યું છે. તડકાજાયા તો જગતના જીવનના કાશમા વહા જ જાય છે, અને પ્રમાણ અને અધાર, જીવન અને મૃત્યુ, જાગૃતિ અને સુષુપ્તિ, એ દ્વંદ્વો પણ એ જ આકાશમા રમે છે. ભારતે અનેક તડકાજાયા જોયા છે, અને પોતાનો અધારપગમા પણ તે શુદ્ધ ધર્મને નહીં તો તેની સમજા જાયાને પણ વળગી રહીને તે પોતાનો શ્વાસ ટકાવી રાખી શક્યું છે પ્રભુકૃપાએ એ અધારપગ પણ હવે પૂરી થઈ છે અને પ્રકાશના આજ પગના બધે પાછા પડવા માગ્યા છે, ત્યાં એ જાયાને બદલે પાછી તીવ્ર ધર્મભક્તિ બધે રપુગવા માડી છે, અને એ ધર્મભક્તિની સાથે

દેશભક્તિ પણ પુનઃ જાગવા લાગી છે. વીજળીના ચમકારાની પાછળ ગયા ડાટનો કડકિયા છે, તેમ હાલના મહાયુદ્ધમાં થયેલા ધર્મોન્નયની પાછળ દેશભક્તિની ગર્જના દુનિયાની તમામ પ્રજાઓમાં જાગી ઊઠી છે, તો ભારતની ધર્મભક્તિવાળી પ્રજાના હૃદયમાં પણ એ જ દેશભક્તિનો કડકિયા થાય તો તેમાં નવાઈ નથી.

આ પુસ્તકમાંનાં કાવ્યોની પ્રેરણાનું મૂળ પણ એ જ વિચારોમાં રહેલું છે. ભારત અને ધ્રિટાનિયાનો સંબંધ પણ કંઈ કંઈ રાજસી અને તામસી વૃત્તિઓના ઉકળાટ છતાં સાર્વિક ધર્મવિચારોને લીધે જ ઈશ્વરેન્દ્રિયાએ બંધાયો હતો અને હજી તેથી જ તે ટકી રહ્યો છે. ભારતની ઊંડી સુધુષિ ધ્રિટાનિયાના દેશભક્તિ, સ્વાર્થત્યાગ, સ્વાતંત્ર્યસેવન અને સત્ય-ન્યાય એ સમર્થ ગુણોના સંસર્ગ અને દર્શનથી ઊંડી ગઈ છે, અને એ જ ગુણોનો પ્રકાશ પાછો વધારવા તે ઉત્સુક બન્યું છે. હાલના મહાયુદ્ધના પરિણામે આખી દુનિયામાં ચળવળ ઊભી થઈ છે, અને સત્ય તથા ન્યાયનાં અચળ સૂત્રો આગળ ધરીને નાની મોટી પ્રજાઓ પોતાના પ્રજાત્વના હક્કની માગણી કરે છે અને તે માગણી મહારાજ્યોએ સ્વીકારી પણ છે. એ મહાયુદ્ધમાં ભારત પોતાના અડગ ધર્મથી પોતાના સમ્રાટ પતિને પડખે રહીને અનેક વીરપુત્રો અને અઢળક ધનનો ભોગ આપીને કૃતાર્થ થયું છે. એ મહાયુદ્ધમાં સામેલ થઈને ધર્મનું તથા પોતાનું રક્ષણ કરવા ધ્રિટાનિયાએ ભારતને આવાહન દીધું અને ભારતે તે આનંદથી સ્વીકાર્યું; અને ભારતનો એ મહાપ્રયત્ન એ યુદ્ધનો અંત જલદી લાવવામાં કેટલો સહાયબૂત થયો એ સર્વ વાત તો હવે જગપ્રસિદ્ધ છે.

આ ગ્રંથમાંનાં કાવ્યોનો ઉદ્ભવ એ જ આવાહનકાળે થયો હતો. જગતના આ પરિવર્તનકાળે દેશેદેશના કવિઓનાં હૃદય ધધણી ઊઘ્યાં છે, તો ભારતના કવિઓનાં દિલ પણ ડોલાયમાન થાય તે સ્વાભાવિક જ છે. હત્તભાગ્યે ભારતમાં હમણાં સુધી ‘દેશભક્તિ’ એ ‘રાજદ્રોહ’નો જ

પર્યાય છે એવી સમજ કેટલાક અમલદારવર્ગમાં હતી, અને તેથી પ્રજાના આત્માને ઘણી રીતે કચરાવું અને મુઝાવું પડતું હતું. પણ બ્રિટિશ મહાજને ભારતની પ્રજાનું વ્યક્તિત્વ હવે માન્ય રાખ્યું છે અને તેને પોતાની આંતર-વ્યવસ્થાના હક્ક સંપૂર્ણપણે મેળવવાને માર્ગ ચઢાવ્યું છે, તો આશા છે કે ઉપલી ગેરસમજ હવે વધુવાર ટકવા પામશે નહીં. ધર્મયુક્ત દેશભક્તિના પોષણથી જ ભારતની સત્ય ઉન્નતિ સત્વર થવા પામશે, અને ભારતની ઉન્નતિમાં જ બ્રિટિશ સામ્રાજ્યની મહત્તા અને સલામતી છે. ભારત અને બ્રિટાનિયાને જગતમાં હવે સાથે સાથે ઊભવું છે, અને એ સંબંધ ટકાવવા અને વધારવા પરસ્પર પ્રેમ, વિશ્વાસ અને સહનશીલતા રાખવાં જોઈએ. સંબંધીને સાથે રાખવામાં, તેને સ્વશક્તિથી ચાલવા દેવામાં અને સામાન્ય લય વેળાએ તે આંતરબળથી એકસરખો ખડો થઈ શકે તેમ કરવામાં જે લાભ અને નિર્ભયતા છે, તે તેને નિર્બળ અને પરતંત્ર કરીને મને-કમને પાછળ ધસડવામાં નથી. સ્વાશ્રય એ ઉન્નતિનું મૂળ છે; અને મોટાની મહત્તા નાનાનું નાનપણ જળવી રાખવામાં નહીં પણ તેને સ્વાશ્રયી કરીને મહત્તાને માર્ગ ચઢાવવામાં છે.

જીવન એ સતત યુદ્ધ છે, તો એ જીવનને ટકાવવા અને જયવંત કરવા શૂરાતનની પ્રથમ આવશ્યકતા છે. કળાના નવે રસમાં એથી જ વીર-રસનું પ્રાધાન્ય મનાયું છે. મનુષ્યહૃદયના ઉજ્જવલ ભાવો-સ્વાર્થત્યાગ અને સ્વભોગ-એ રસમાં પૂરા ખીલી નીકળે છે, અને એ જ ગુણો ધર્મભક્તિ અને દેશભક્તિના અચળ રચ્ચો છે. ગુર્જરસાહિત્યને મંદિરે દેશભક્તિનાં પુષ્પો ગતકાળમાં સારી પેઠે ચઢ્યા છે, અને તેમાં વીરબંધુ કવિ નર્મદનો ઉપહાર સખળ અને પ્રધાન છે. એમની પછી ડૉ. હરિલાલ દ્રુવે એ જ મંદિરની ઘંટા ઊછળતા વીરનાદે વગાડી છે. એ મંદિરના સર્વ પૂજારીઓને ભારતનાં ગાન કરુણરસમાં જ પ્રથમ કરવા પડ્યાં છે, પણ કરુણરસમાંથી આત્મજ્ઞાન યતાં વીરરસ સ્વાભાવિકપણે જન્મે છે. આ પુસ્તકમાંનાં કાવ્યોને

પ્રવાહ પણ એવી જ રીતે વહો છે. જેવાં તેવાં પણ અંતરની સ્વયં અને સમળ ભિંમિથી ચૂંટાયેલાં આ કાવ્યપુષ્પોનો ઉપકાર હું ગુર્જરસાહસ્યદેવીને ચરણે ધરું છું, અને એ ધરવામાં જ જે આનંદ અને સંતોષ મને પ્રાપ્ત થાય છે તેમાં જ હું મારું અહોભાગ્ય સમગ્રું છું. ગુર્જરઅંધુઓને તેમના નવ-જીવનમાં આ કાવ્યો કાંઈ પણ પ્રેરણારૂપ થશે તો તેમાં જ એ કાવ્યોનો હેતુ સફળ થયેલો ગણાશે. એક લેખક એથી વધુ શી આશા રાખી શકે ?

હાઇકોર્ટનો સામે,
મદ્રાસ, ૫-૧-૧૯૧૯

}

અરદેશર ફરામજી ખળરદાર

અનુક્રમણિકા

	૫૪
અપેલુકાવ્ય	૭
પ્રસ્તાવના (બીજી આવૃત્તિની)	૯
પ્રસ્તાવના (પહેલી આવૃત્તિની)	૧૦-૧૪

૨૧મ—

૨૧મ	૩
------------	---

મનન—

સ્થિતિદર્પણ	૧૭
વિનિષાત	૨૧
નેણુમાં નીર ભરો શું	૨૨
અસ્ત	૨૩
રત્નહરણ	૨૫
પ્રયત્ન	૨૭
ઉદયના મંત્ર	૨૮

ગુંજન—

ભારતની પૂજા	૩૧
ભારતમાતાને જૂઠ્ઠો માં !	૩૫
અનન્ય ભારત	૩૭
ભારતમૈયાની હોરી	૪૦
પ્રકાશનાં પગલાં	૪૧
ભારતનો વિજયધ્વજ	૪૪
સ્વાર્પણ	૪૬

ગર્જન—

ભારતમાતા અને તેના કવિઓ	૫૧
ભારતી વીરનું કૂચગીત	૫૩
ભારતનું નગારું	૫૫
શંખનાદ	૫૬
હોળીના લડકા...	૫૮
વીરનું સ્વરૂપસોધન	૫૯
શૂરવીરનાં રણસૂત્ર	૬૦
રણે વિદાય	૬૨
રણરસના રાસા	૬૩
નવજીવનનાં આવાહન	૬૬
શૌર્યનાં સ્મરણ	૬૯
હે ભારતના લડવૈયા	૭૨

ભારતનો ટંકાર

૧

સ્વપ્ન

સ્વપ્ન

• પ્રતિધ્વનિકા છંદ* •

(૧)

આજ બધે અંધાર વહી આ પથરાયો,
ઉર છાયો ;
તારા પશુ સહુ જૂમાતા કંઈ પલકારી
નિશ સારી ;
આત્મ રંછો એકલ મુજ ઊંડું તમ માપી,
નલ વ્યાપી.

(૨)

સરતા ઊંડા પર્વતમાંથી ધ્વનિ આવે,
ચમકાવે ;

* આ છંદ નવો રચ્યો છે. ૧-૩-૫ પંક્તિમાં ૨૨ માત્રા અને ૨-૪-૬ માં ૬ માત્રા છે. ૧-૫-૮-૧૩-૧૭ અને ૨૧ માત્રાએ તાલ છે. ૧૬ મી માત્રાએ ચતિ છે. ૧૭-૧૮ માત્રા સહુ જ નોંધએ તથા દરેક પંક્તિનો છેલ્લો અક્ષર શુરુ જ નોંધએ. ૨-૪-૬ પંક્તિઓમાં પણ ૧-૫ માત્રાએ તાલ છે. પ્રથમની બે માત્રા સહુ નોંધએ તથા છેલ્લો અક્ષર શુરુ નોંધએ.

ભરતા લાખો કોતરમાં તે સુસવાટા
 ધુધવાટા ;
 ને અહિં પવન ભમી આથડતો મુજને તો
 કંઈ કહેતો.

(૩)

આવી રજનીમાં ન સુણ્યા મેં ધ્વનિ એવા,
 ભય દેવા,
 હોય હજારો પગલાંના જ્યમ ધળકારા
 કંઈ ન્યારા
 દૂરથી ધીમે અહિં વધતા ધમધમતા,
 મન દમતા.

(૪)

આકાશે કંઈ શાંતિ રહી છે લહુશાઈ,
 તમ છાઈ;
 બેઠા ઘડી જાયે ને વાથે રસબહાણું
 દઈ બહાણું,
 ને રહેશે ઉડુ સાળુ ઉવાનો મુખ જોડી,
 નભ પોડી.

(૫)

પણ મુજ દિલ સમીપે નવહું કંઈ જામે
 ઇહ કામે :

ભૂત સમા અણુગણુ જનકેરા પડછાયા
 મનકાયા
 ધારી પવન સહિત આવે બહુ તરવરતા,
 સ્થળ ભરતા.

(૬)

એ પડછાયા રજની વીત્યે નહિ રહેશે
 દિનદેશે,
 ને એ ભૂતજનોની પ્રતિમા ઝલકારે
 નહિ ત્યારે:
 માત્ર કદી નિરખું ના નિરખું શમણામાં,
 બ્રમણામાં.

(૭)

ને મુજ આત્મ રહ્યો ઝળકી આ સહુ ભેઈ,
 શમ ખોઈ;
 ને તારા પણ બ્રૂમાતા આ ધબકારે
 પલકારે;
 ને આ પવન કુતુક એ ભેવા ભટકંતો
 અટકંતો.

(૮)

જાણે આત્મ બધાના જાગી કંઈ પૂછે :
 “ અહિ શું છે ? ”

“ ભૂતજનો ! છે કોણ ? પધાર્યો સહુ ક્યાંથી,
નિશસાથી ?

ક્યાં ચાલ્યા ગલીરપદે આ, કંઈ જોલો,
ઉર જોલો ! ”—

(૯)

• રથુગીત હંદ * .

“ અમે ભારતના ગત વીરો,
ગત ભારતજયના ભૂત ;
રણરણ ધુમતા રહિયે સુમતા,
વનવનવાસી અખમૂત ;
શિખરે શિખરે, કુહરે કુહરે,
અમ શુદ્ધ પડી છે રાખ,
લડતાં પૂર
પડતાં શૂર,
જ્યારે શીશ ઉડાવ્યાં લાખ,
જ્યારે નીક વહી અમ રક્તતણી,
ને શીશ ઉડાવ્યાં લાખ !

• આ હંદ નવો રમ્યો છે. લોકજાતા વીરવસન્ધ જમાવ મારે એ કેટલો અનુભવ
લાગે છે, તે તો એનો ધસારાબંધ વહેતો પ્રવાહ અપોઅપ રસાંને છે.

(૧૦)

“ અમે તો ભારતના વીરો :
 અમે લડ્યા હજારો જંગ ;
 અરિભય હરતા, જયજય કરતા,
 બહુ રણમાં રાખ્યો રંગ ;
 તનતન તણુખા, લોચન લડકા,
 હૈયે મરદાની હામ ;
 ધુમતા ઘોર
 ઠોરેઠોર,
 લઈને જીલે ભારતનામ,
 હાથે ધ્વજ પતાકા ઉડતી ત્યાં,
 ને જીલે ભારતનામ !

(૧૧)

“ અમે ભારતના લડવૈયા,
 અમે સુલટ સિપાહી શૂર ;
 રણઘોંઘાટે જ્યાં નલ કાટે,
 ત્યાં ઝૂઝ્યા રસભરપૂર ;
 સાગર ખેડ્યા, પર્વત ફેડ્યા,
 અમે જીત્યા દાનવ દેવ ;
 કૂદી ઓયોમ,
 કસતા જોમ,

પાડ્યાં નલછપ્પરનાં નેવ,
પાડ્યાં કિલ્લા કેટ અનેક કહિંક,
ને નલછપ્પરનાં નેવ.

(૧૨)

“ અમે મૂઆ ભારત કાળે,
અમે દીધા મોંઘા પ્રાણ ;
ભારત કાળે મરણું છાળે,
એ ગણી અમારી વહાણ !
તનદગ પડિયા અમ, ત્યાં અદિયા
બાંધવ બીજા અમ વીર,
હમને પાગ,
આધ્યો લાગ,
કીધાં કેસરિયાં સહુ ચીર ;
રણમાં કેસરિયાણું તન જૂઝ્યાં,
ને કેસરિયાં સહુ ચીર.

(૧૩)

“ ના હાક પડી કે રણમાં,
ના ખખડી કે તરવાર,
બન્દુક ફરમી ન બની તરસી,
ના યુદ્ધતબો ટંકાર ;

ધમધમ કરતાં, રણ પદ ધરતાં,
 ન ધર્યાં દળ કેા ધુનભેર,—
 પણ અહિં સહેજ
 એ સહુએ જ
 અમને સૂતા જગવ્યા ફેર,
 મિટી ફરી અમારી ધુણવી અહિં,
 ને સૂતા જગવ્યા ફેર !

(૧૪)

“ ઘેરાયું પશ્ચિમ ધનથી,
 કંખ્યાં ધરણી આકાશ ;
 સહુ ધર્મ ઢળ્યા, દૈત્યો ઉછળ્યા,
 કરતા જગસત્યવિનાશ :
 ધૂળે અગટે ધળટે ખખટે
 ભારતમાતાનાં દ્વાર,
 ભેઠે હૂર
 પાસે દૂર,
 આવે ભયના કંઈ ભણુકાર,
 આવે ચોગમ ઘોર અવાજ ઘણા,
 ને ભયના કંઈ ભણુકાર.

(૧૫)

“ અમે ભારતના મૃત વીરો :
 મૃત તોપણ ભારતપુત્ર !
 અહિં શેર સુણી ઊડ્યા ધધણી,
 અમે ફરી સ્મર્યું અમ સૂત્ર :
 બંધન તોડ્યાં, જગપટ ફેડ્યાં,
 દેવા માતાને હાથ,
 રક્ષણ ઠાજ
 જઈએ આજ
 ચૂરા મૃત પુત્રો સહુ સાથ,
 ભારતના હવંત સુતો જૂઝે,
 ને મૃત પુત્રો પણ સાથ ! ”—

(૧૬)

. દિવ્ય હંદ .

આવો, વીરો અમ ચૂરા,
 આવો, બાંધવ અમ ધીર !
 તમ તીવ્ર પખાજ બજાવો,
 ડાલાવો તારકશીર ;
 ચૂરા પૂરા સહુ આવો,
 ઉછળે જ્યાં દૈત્યમમાજ :

ભારતમાતાને માટે

નહિ સૂતા રહે કેા આજ !

(૧૭)

આવો, ંહાલા મૃત વીરો !

છે અમર તમારા પ્રાણ ;

ભારતહૃદયે ઉલ્લસલ તમ

છે થળથળમાંહિ નિશાન.

તમ રુધિર વહ્યાં છે સિંચવા

ભારતજીવન દિનરાત :

હા, વીર તમે મૂઆ કે

અહિ જીવે ભારતમાત !

(૧૮)

આકાશ બધાં દો વીંધી,

આ ફેાડી દો પાતાળ,

ખોળો પૃથ્વીનાં પોથાં,

લાળો ખોલી ઉર કાળ :

ભારત જેવી પ્રિય માતા

છે જગમાં ખીજ કોઈ ?

તમ જન્મ થયો અહિ ધન્ય જ !—

શું દમશું અમ તક ખોઈ ?

(૧૯)

નહિ, નહિ !—આ ઊઠ્યા આજે,
 અમ કુમ્ભર ઢસિયે તંગ ;
 અમ નસમાં ભારત વૂહે છે,
 અમ રુધિરે ભારતરંગ !
 ભારત, ભારત ને ભારત
 ઉછળે અમ શ્વાસોચ્છવાસ :
 વીરા ! ભારતપ્રેમીને
 ખતલાવે મરણવિલાસ !

(૨૦)

આવો પાછા, અમ વીરા !
 આહિં ઊભા રહેા અમ સાથ :
 પડધમ તમ ધમધમ કડકે,
 ફરકે ભારતવજ હાથ.
 તમ મત્ય અને તમ દૃઢતા,
 તમ શીર્ષ અને તમ પ્રેમ :
 વીરા ! અમને શીખાડો,
 તમે ધન્ય જ મૂઆ કેમ !—

(૨૧)

. પ્રતિધ્વનિકા ઇંદ .

ધીમે ધીમે રજની ંહેતી આહિ ચાલી
 થઈ ખાલી ;
 ધીમે ધીમે સૂતા મારી પલકારા
 સહુ તારા ;
 ને કાહિ પવન જઈ આરામ્યો મુળ થાકી
 નિશ આખી.

(૨૨)

ધીમે ધીમે સહુ ધળકારા રણ રેલી,
 આહિ ખેલી,
 દૂર જઈ અંધાર સમાતા કંઈ લાગે,
 દિન જાગે ;
 પણ તેના લણકારા વાગે મુજ કાને
 અભિમાને.

. (૨૩)

ધીમે ધીમે આંખ ઉપાની ઉઘડીને
 મુખ ભીને
 રૂપેરી ચુમ્બન કરતી ત્યાં કુસુમોથી
 નલ મ્હોતી,

ને તેની કીકીનાં હાથ જ અહિં છાયાં
મનચાહ્યાં.

(૨૪)

જેતાં જેતાં સહુ અંધારાં વિખરાશે,
કહિં જાશે :
ને આત્માની ભંધ જશે આ સહુ ભીડી
રસ ખૂડી,
ને નવજીવનની લહરીઓ અહિં વાશે .
નવ આશે.

(૨૫)

સ્વપ્ન ગયું ભીડી, ને ધળકે ઉર મારું;
ક્ષણ ધારું,
જ્યારે જ્યોતિ ઉઘડશે ત્યારે નવ રહેશે
તમ લેશે,
ને ભારતમાતા બર ઝળશે પ્રભુતેને
શ્રમ રહેને !

२

भक्त

સ્થિતિદર્પણ

. મણિ છંદ .

જગદુઃખ અનેક વઘ્યાં,
હસતાં મુખ કૈક થયાં ;
પણ આ અમ ભારતમાતતણાં
નવ આંસુ હજીય ગયાં. ૧

પણ જાય, કહો, કહિથી ?
મુખ થાય અહો કહિથી ?--
દિનરાત રહે અમ માત છતાં
ન પડ્યા ડગિયે અહિથી ! ૨

કંઈ દેશ વધ્યા જગમાં,
કંઈ લોક વધ્યા વગમાં :
પણ ના અમને હિલતાં ખુંચતી
જડ સાંકળ આ પગમાં ! ૩

જડ સાંકળ હેમતણી,—
 મર મુંદર સોઠા ઘણી :
 પણ ચર્મ હણે, શુભ કર્મ જણે,
 નરના બનવું રમણી !

૪

સહુ શક્તિ કુપંથ વહી,
 મરદાઈ ન ટાંધ રહી ;
 પરતંત્રપણે બહુ કાળ વસી
 નવ અંતરસિદ્ધિ લહી.

૫

અમ શસ્ત્ર ન અસ્ત્ર ન કેા,
 નવ વસ્ત્ર રણાં તન કેા ;
 અમ રક્ષણ કાજ સદા સુણવેા
 પરશસ્ત્રતણેા રણુકેા !

૬

ધિક એ સુખ, નિર્ભયતા !
 ધિક એ પરશાંતિમતા !
 ધિક પ્રૌઢ વયે પણ બાળ સમી
 પરપાલવની મમતા !

૭

શિર પ્હાડ અનેક પડે,
 નભ ઘેર બધે ગગડે ;
 પણ રાવણખંધુ સમી સહુને
 નવ આ અમ બાંધ ઉટે.

૮

ઉડશે કયમ એ જલદી?--
 ન બને ઉર જે, દરદી :
 મન ટેક વિવેક ન એક રહ્યો,
 ઉછળે તહિ રક્ત કદી ?

૯

નવ હાથ રહ્યા અમ શું ?
 શિર ધા નગણ્યા ખમશું ?
 પશુ કાયરશું જગઠેશ ખમી
 અમ જીવન નિર્ગમશું ?

૧૦

પ્રિય બંધુ સુમંત અહો !
 નિજ અંતર અંત અહો !
 જગ આજ પ્રભાત બધે ગળતું
 નિજ આંગણ શું ન અહો ?

૧૧

ગમતું તિમિરે પડવું ?
 ગમતું શિશુશું રડવું?--
 નહિ ! મદ્દ બની પ્રિય માતથકી
 નવજીવન છે ઘડવું !

૧૨

ન પ્રકાશ પ્રભાત વસે,
 ન પ્રકાશ જગે વિલસે :
 ઉઘટે જવ આંખ જ ભાંધથકી
 તવ સત્ય પ્રકાશ થશે !

૧૩

તવ એક જ તે .ક્ષણમાં
 શમશે જગ લોચનમાં :
 જગને નિરખી નિજમાં પણ તે
 સુપ્રકાશ ભરે તનમાં ! ૧૪

નયને નયને પ્રગટે,
 હૃદયે હૃદયે ઉલટે ;
 નવજ્યોતિ જ એ નવચેતનથી
 મૃત જીવનને લપટે. ૧૫

પ્રિય ! પુણ્ય, પરાર્થ જ એ ;
 રસ, જીવન સાર્થ જ એ ;
 પ્રિય આંગણુ ભારતમાતૃતણું
 ભરશે જગનાથ જયે ! ૧૬

વિનિપાત

• રાગ-કાશી જલ્લો-તાલ દાદરો •

કંઈ રંગ જુઓ જશભંગતણા આ, રોજ ઘટે ઉરબ્યોતિ ;
જેમ પગે કચડાય જ મોતી, જિંદગી રહે પત ખોતી.—કંઈ.

રજપુત તે શું ગરજપુત બનીને રંડાવશે રજપુતાઈ ?
ઠાકરના સહુ ચાકર થઈ શું ઠાલી કરે ઠકરાઈ ?
રે ભાઈ, એવી બડાઈ શું રહોતી ?—કંઈ. ૧

ખમ્મા ખમ્મા કરી પાછળ દોડે દમમાં જે દિનભર રહેતા ;
માન મૂકીને સર્વ થયા તે ધમ્માધમ્મીમાં વહેતા ।
રે ભાઈ, રહી અમીરાઈ એ રાતી.—કંઈ. ૨

દેહ ને દેશનું માન રહું નહિ, ગાન રહું પરઆશે ;
ભૂમિપતિ જે સત્ય હતા તે ભૂમિ રતિમાં રાળાશે ?
રે ભાઈ, તમ સરસાઈ શું નહોતી ?—કંઈ. ૩

વીર પૂર્વજનાં પુત્ર ગણાશે આજ ફકીર હિયકારા ?
આત્મ રહ્યો, જૂની કીર્તિ રહી, ઊઠો, કાળ કરે હલકારા !
રે ભાઈ, ગઈ મરદાઈ લ્યે! ગોતી !—કંઈ. ૪

• “ મારા તનમાં મનમાં બર્ષો છ... ” એ “ સૌભાગ્યસુંદરી ”
નારકમાંના ગાયનના લયમાં ફેરફાર સાથે.

નેણુમાં નીર ભરો શું ?

• રાગ કાશી-તાલ દાદરો •

નેણુમાં નીર ભરો શું, વીરા ! ખોયું છે આંખરતન હો !
ખાપદાદા તમ બહુબહુ કરતા જગતમાં જેની જતન હો,
ભૂલા પડી તમે ભ્રમમાં લમાઈ, શરમાળ્યું તે નરતન હો :
વીરા, ખોયું છે આંખરતન હો. ૧

પરકરમાં નિજ સર દઈ નાચ્યા, નચ્યા બ્યમ ધનગન હો ;
કીધી નહીં દરકાર પ્રથમ કંઈ, આજ ઊઠે છે અગન હો :
વીરા, ખોયું છે આંખરતન હો. ૨

સંપ કીધો તમ શત્રુએ દેવે કરવા તમને પતન હો ;
હાય તમે નહિ એક રણા ત્યમ, પ્રેમ ધર્યો નવ મન હો !
વીરા, ખોયું છે આંખરતન હો. ૩

નેણુ ભરી ભરી નીર વહાળ્યે આવે નહિ ગત ધન હો ;
ઊઠો, ઉઘોગ કરો શુભ ભેગે, માંડવો ઐક્યહવન હો !
વીરા, ખોયું છે આંખરતન હો. ૪

એ જ પ્રકારે મદન ઉજવાશે, વેરશે હાસ્ય વદન હો ;
ભુવનભુવનમાં જ્યોતિ રેલાશે, ગાશે કવિઓ કવન હો !
વીરા, માતનાં આંખરતન હો ! ૫

અસ્ત

• રાગ કાશી-તાલ દાદરો •

ધડધડ આંસુના ધોધે, રે બાપુ, રડજો જીવનભર હાવે !
રડજો જીવનભર હાવે, રે બાપુ, ગઈ તક પાછી શું આવે ?—

દિવસ ગયા તમ ગર્વતણા ને સ્વપ્ન થયાં સહુ પૂરાં ;
કીર્તિનાં કોટડાં લોંચ પડ્યાં સહુ, તૂટ્યાં બિરદ તમ શૂરાં ;
રે બાપુ, રડજો જીવનભર હાવે ! ૧

ફાકટનાં વીરે રક્ત વહાવ્યાં, ફાકટના લોગ દીધા ;
આખર તો કણુ પેર દળાયા ને ઝેરના ખ્યાલા પીધા :
રે બાપુ, રડજો જીવનભર હાવે ! ૨

જાત મિરાત ખેરાત કરી લીધી આ ફરજિયાત ફકીરી ;
હાથે હંફા ને ભાળે ભભૂતી : સાધી સાધુતા શરીરી !
રે બાપુ, રડજો જીવનભર હાવે ! ૩

વીર્ય ને શ્રેયનાં પૃષ્ઠ બિડાયાં, બિડાઈ ભાગ્યની પોથી :
કેમ થશે ઉરચીરતી તમારી કર્મકથા કવિ કોથી ?
રે બાપુ, રડજો જીવનભર હાવે ! ૪

અંધતા ગઈ તહિ અંધતા આવી, જિંદગીભર અંધારું :
 નાથ ઉઘાડો રે આંખ તમારી, નહિ તો ક્યાં મુખનું સવારું?
 રે બાપુ, રડજો જીવનભર હાવે ! ૫

ક્રીત્તિમરણનાં આવાં ગીતો તમ રોજ સુણી શું સહેવું?
 મરદ બની તમે ગાજશો ત્યાં કોઈ કહે નહિ એવું :
 “રે બાપુ, રડજો જીવનભર હાવે !” ૬

રતનહરણ

• લાવણી •

કોણ હુદ આંચો અહિ, વીરા ! કાળજ દીધું કોરી ?

કોણ અમારું અણમોલું તે રત્ન ગયો છે ચોરી ?

ગોરી સ્વતંત્રતા હો !— (ધ્રુવ)

હસતું ઘર અમ રહતું કીધું, શૂન્ય બધું અહિ લાગે ;

કોણ ફરી વસતું તે કરશે તે જ પનોતા પાગે ?

ગોરી સ્વતંત્રતા હો !—કોણ૦ ૧

મંત્ર તંત્ર કંઈ કામ ન આંચ્યાં, શસ્ત્રો પડ્યાં નકામાં ;

છળછળકળથી કેા પલકારે ગયો હરી એ શ્યામા :

ગોરી સ્વતંત્રતા હો !—કોણ૦ ૨

વનવન દૂંઢ્યાં પણ ન મળે કહિ, પડ્યાં વદન સહુ હેઠાં :

મધુર સખી ! રે આપણુ વચ્ચે આ શાં જળરાં છેટાં ?

ગોરી સ્વતંત્રતા હો !—કોણ૦ ૩

કાળો કર હુર્ભાગ્યતણે ક્યાં છેક હૃદય છુપાવે ?

કિયા શોકવનમાં પૂરીને રાક્ષસ મધ્ય જુરાવે ?

ગોરી સ્વતંત્રતા હો !—કોણ૦ ૪

નરવાતરનાં જૂથ મળે ક્યાં, ક્યાં હુતુમાન અમારો ?

અંગદ સેવક કેણુ બનીને દે સંદેશો ખ્યારો ?

ગોરી સ્વતંત્રતા હો !—કેણુ ૦ ૫

કેણુ પાજ બાંધી સાગર પર, નહિ કીધું તે કરશે ?

રત અમારું મળશે પાછું, તો જ હૃદય અમ ઠરશે !

ગોરી સ્વતંત્રતા હો !—કેણુ ૦ ૬

જ્યાં એ છે ત્યાં જનનું જીવન, નહિ ત્યાં મૃત્યુ જ સારું :

એ વિષુ રામ અદલ ક્યાં રહેશે ? આંખ વિના અંધારું !

ગોરી સ્વતંત્રતા હો !—કેણુ ૦ ૭

પ્રયત્ન

• રાગ કાશી-તાલ દાદરો •

હાથ જોડી ના જોસો, રે ભાઈ, હાથ જોડી ના જોસો !-

કરવું હરિને હાથ ખરું, પણ સાથ શું શ્રમ નહિ લેશે ?

હાથ જોડીને જોસી જ રહેતાં, ખાશો જગતની ઠેશો :

રે ભાઈ, હાથ જોડી ના જોસો ! ૧

મેઘ વરસશે મૂશળધારે, તે શું જોઈ જ રહેશે ?

તન રંગડી જે ન ખેતર ખેડો, તો પછી પાક કે એ શો ?

રે ભાઈ, હાથ જોડી ના જોસો ! ૨

ફરશે ને હરશે તે ચરશે, બાંક્યો ભૂખે મરે શો !

હરિ હરિ કરતાં આ હીનદશા ઠરી, એમાં શો અંદેશો ?

રે ભાઈ, હાથ જોડી ના જોસો ! ૩

સૂતેલા પણ સિંહતણે મુખ આવી શિકાર પડે શો ?

ફાળ ભરી તે ઠાર કરે તો જ ઠારી શકે ભૂખકલેશો :

રે ભાઈ, હાથ જોડી ના જોસો ! ૪

આ નથી, તે નથી, એમ કહી પણ કાયર થઈ નવ કહેશો !

સાધનથી પણ સાધ્ય છે મોટું : પાધરે યત્ન પ્રવેશો !

રે ભાઈ, હાથ જોડી ના જોસો ! ૫

યત્ને ચઢી બડી રેલ હકવશો, નહિ તો પડી સડી વહેશો :

વીર ! ઊઠો, પ્રભુ સાદા થશે, આ સાધવો દિવ્ય સંદેશો !

રે ભાઈ, હાથ જોડી ના જોસો ! ૬

ઉદયના મંત્ર

• રાગ ગારો-તાલ ત્રિતાલ •

હે દેશીઓ! આવો રે, કંઈ કરિયે ઉદયના ઉપાય :
કરિયે ઉદયના ઉપાય,
હો, ધરિયે વિજયની ધનય.—
આવો રે, કંઈ કરિયે ઉદયના ઉપાય.
હે દેશીઓ!

પરવશ છે પ્રાણુ આ,
સર્વ સ્મશાન આ ;
કરવી ત્યાં ચેતનભર બહાય ;
આવો રે, કંઈ કરિયે ઉદયના ઉપાય.
હે દેશીઓ! ૧

અવનિ ને આલનાં
તીર્થો ને લાલનાં,
પ્રાણે પ્રાણે જ સેવાય :
આવો રે, કંઈ કરિયે ઉદયના ઉપાય.
હે દેશીઓ! ૨

સેવા ને સિદ્ધિના,
પ્રીતિની સદ્ધિના,
પળપળ તે મંત્રો પદાય :
આવો રે, કંઈ કરિયે ઉદયના ઉપાય.
હે દેશીઓ! ૩

୩

ଗୁଞ୍ଜନ

ભારતની પૂજા

. અભય હંદ* .

(૧)

કેણે ના તુજને યાદી,

ભારત, હો ભારત ?

. કેણુ રહ્યું યાદો વિણુ ઝાંહિ,

ભારત, મુજ માત ?

રત્ન ઉદર પાક્યાં કંઈ કોડ,

જગમાં ન મળે જેની જોડ,

પ્રાણુતણા પૂર્યાં સહુ કોડ

જેણે દિનરાત :

તે તુજ જેવી મળશે ક્યાંહિ,

ભારત, મુજ માત ?

(૨)

ઠહાલી દેવોની ભૂમિ,

ભારત, હો ભારત,

નંદનવનશી દિવ્ય ઝૂંમી,

ભારત, મુજ માત ।

*આ હંદ તમે રચ્યો છે.

માનવબાલ્યતણા હિંડોળ
 બૂલાવ્યા જેણે રસજોળ;
 જેની છાય વિષે ભૂગોળ
 સમજ્યો જગતાતઃ
 તે તુજં પાય સદા રહું ચૂમી,
 ભારત, મુજ માત !

(૩)

કો કહે તું સ્વપ્ને દૂષી,
 ભારત, હો ભારત,
 સ્થૂળ પ્રવૃત્તિ તબ્યે સ્થિર ઊભી,
 ભારત, મુજ માત !—
 પણ તું પ્રથમ જ પામી પાર,
 આત્મપ્રકાશ જ જગનો સારઃ
 કરવા દુનિયાનો ઉદ્ધાર
 પીડી નિજ જાત ;
 તે નશુણી જગ રહે શું દૂષી
 ભારત, મુજ માત ?

(૪)

આસ્થા છે તુજમાં ઊંડી,
 ભારત, હો ભારત :

તુજ પ્રીતિ જ અમ જીવનમૂડી,
ભારત, મુજ માત !

તું મારે, જીવાડે તું જ,
સુખદુઃખકેરી તું શુલકુળ :
ઝગવે! મરતાં અમ શબપુંજ
તારી મ્હોલાત !—

એ ઢગ પર તુજ ધ્વજ રૂઢો ઊડી,
ભારત, મુજ માત !

(૫)

કીધું મેં શું તુજ કાળે,
ભારત, હો ભારત ?
શું છે ને ન કરું હું આળે,
ભારત, મુજ માત ?

સો સામે ભીડે જઈ એક,
જે અહિં રાખે તારો ટેક :
ભુગભુગમાં લઉં જન્મ અનેક
કરવા તુજ ખ્યાત ;

જ્યાં તું ત્યાં પ્રભુ સત્ય વિરાળે,
ભારત, મુજ માત !

(૬)

સેવા કરિયે તો તારી,—

ભારત, હો ભારત,

તું જેણે સેવી જગ સારી,

ભારત, મુજ માત !

જીવન દ્રંહું, કાળ અનંત ;

ધર્મતણે દુર્ધટ છે પંથ :

તો તુજ સેવામાં અમ અંત

આવે રજિયાત !

શ્વાસ જલે જય તુજ ઉચ્ચારી,

—હો પ્રભુની, દેવોની ખ્યારી !—

ભારત, મુજ માત !

ભારતમાતાને ભૂલતો માં !

• રાગ કાશી-હોરી •

સુખદુઃખમાં, ઉજડ-ગરદીમાં,
વીરા ! તારી માતને ભૂલતો કદી માં !—(ધ્રુવ)

કીર્તિને કાળે જગત બધું ધાળે, ગાણ જવાંમરદીમાં ;
પણ સ્મરજે તુજ માત અમર એ જયજય ધન્ય ઘડીમાં !
વીરા ! તારી માતને ભૂલતો કદી માં ! ૧

સ્નેહીએ સંગે, વિવિધ પ્રીતરંગે, ખેલજે રસલરતીમાં ;
એ રસને પૂર પણ ઉર ધરજે માતૃતરસ ધરતીમાં !
વીરા ! તારી માતને ભૂલતો કદી માં ! ૨

સાંઝ સવારે કે અકળ અંધારે, કે ગરમી શરદીમાં :
જ્યાં હો, વીરા ! ત્યાં હો મોંઘી એ માયા તુજ ચઢતીપડતીમાં !
વીરા ! તારી માતને ભૂલતો કદી માં ! ૩

શુભશુભ બિછાવે, વચંત વધાવે, એ તુજ મોજ બધીમાં,
માતને ઉર તુજ આશ રહે જ્યમ વૈદ્યધરી દરદીમાં !
વીરા ! તારી માતને ભૂલતો કદી માં ! ૪

હો અરિ તુજ પર દુઃખ વરસાવે, ફાવે કદાપિ બદીમાં ;
 માતૃસમરણ તુજ દુઃખહરણ હો !-વહેશે સૌ કાળનદીમાં !
 વીરા ! તારી માતને ભૂલતો કદી માં ! ૫

એક જ આત્મનું આંસુ વહવળે, એક જ શબ્દ વદી “મા !”
 માતૃસેવાની એ ધન્ય અદલ પણ મળશે ન એક સદીમાં !
 વીરા ! તારી માતને ભૂલતો કદી માં ! ૬

અનન્ય ભારત

• મિશ્ર ધનાશ્રી-સાવણી •

માત હો ! ચાહું તનમનથી :

માત હો ! સાહું તનમનથી :

નથી નથી તુજ જેવી, ભારત ! જગમાં અન્ય નથી !—

માત હો !

જ્યાં પ્રભુમુખના રસખોલ પ્રથમ ખોલાયા,

જ્યાં અગમનિગમના લેહ પ્રથમ ખોલાયા,

જ્યાં ધર્મકર્મના યોગ ખરા તોલાયા :

જે વસાઈ સુરજનથી રે—

લલી જે વસાઈ સુરજનથી :

નથી નથી તુજ જેવી ભારત ! જગમાં અન્ય નથી !

માત હો ! ૧

જ્યાં ભુગ્ભુગના ઇતિહાસ લણે સત છે જે,

જ્યાં દેવર્ગ-નરકના મર્મ પમાતા રહેજે,

જ્યાં અક્ષયપાત્ર અનેક ભરેલાં તેજે :

જે સવાઈ નંદનથી રે—

ગણી જે સવાઈ નંદનથી :

નથી નથી તુજ જેવી, ભારત ! જગમાં અન્ય નથી !

માત હો ! ૨

જ્યાં ઋષિઋષિનાં નક્ષત્ર અચળ ઝળહળતાં,
જ્યાં નવજીવનનાં અમી યુગેયુગ મળતાં,
જ્યાં વહ્યાં લક્ષ્મિરસનીર ગંગથું ભળતાં :

જે સળધ ઉરધનથી રે—

ભવ્ય જે સળધ ઉરધનથી :

નથી નથી તુજ જેવી, ભારત ! જગમાં અન્ય નથી !

માત હો ! ૩

જ્યાં સરસ્વતીના વાસ પુણ્યભગ શોભે,
જ્યાં કવિતાદેવી સૂર ભરે નભમોભે,
જ્યાં લક્ષ્મીના ભંડાર જગતમન લોભે :

જે ગવાઈ વંદનથી રે—

જગે જે ગવાઈ વંદનથી :

નથી નથી તુજ જેવી, ભારત ! જગમાં અન્ય નથી !

માત હો ! ૪

જુગજુગમાં જયટંકાર, માત ! તેં કીધા,
તુજ આત્મપ્રકાશ અનેક પ્રભાએ પીધા,
તુજ આશ્રમના આધાર અનાથે લીધા :

તું તવાઈ નિજ તનથી રે—

સદા તું તવાઈ નિજ તનથી :

નથી નથી તુજ જેવી, ભારત ! જગમાં અન્ય નથી !

માત હો ! ૫

શું ત્રીશ કોડ અમ જીલ ગાય ગુણ તારા !
 ઉર ઉરમાં વાગી ઘંટ કરે રણુકારા,
 અમ સદન સદન પડછંદ ભરે કંઈ ન્યારા !
 દે વધાર્ધ દર્શનથી રે—

માત ! દે વધાર્ધ દર્શનથી !

નથી નથી તુજ જેવી, ભારત ! જગમાં અન્ય નથી !
 માત હો !

અમ આત્મ આત્મ સંદેશ લંઈ તુજ ફરશું,
 તુજ નવચેતનના લેખ ધરી ઉર ભરશું,
 મુખ ધરી પુણ્યભર નામ જીવશું મરશું :
 તું જડાર્ધ જીવનથી રે—

માત ! તું જડાર્ધ જીવનથી :

નથી નથી તુજ જેવી, ભારત ! જગમાં અન્ય નથી !
 માત હો !

ભારતમૈયાની હોરી

• રાગ ધ્રાશી-હોરી •

ભારતમૈયા મોંઘી એ મોરી :
જગવો લેયા ! એની આ હોરી !—

આજ વસંત અનંત હસંતી, પંથ દિગંત બતાવે :
એ રે ખુમારી રીસાળ કુમારીની આંહિ ઉતારી કે લાવે,
વસાવે હૃદય એ ચકોરી ?—

ભારતમૈયા મોંઘી એ મોરી. ૧

કંઈ કંઈ વરસથી દરસ ન દીધાં, તરસ તલપ ઉર વાધી ;
હૃદયે નહીં ઉત્કર્ષે નહીં કહિ, આજ સરસ તક સાધી
રસિક લાવિયે ઘેર દોરી !—

ભારતમૈયા મોંઘી એ મોરી. ૨

ગાલે ગુલાલ કપાલે છે કુકુમ, ચાલે ચટક મન લૂંટે ;
માની ગુમાની વિનવતે ન માની તે મોહવી શૌર્ય અખૂટે :
છતો મરદાનીથી ગોરી !—

ભારતમૈયા મોંઘી એ મોરી. ૩

ખોલોની લેયા ! કેણુ ઝડપશે બીડું આ ભારતમૈયાનું ?
રંગી ઉમંગી બની રસજંગી, કે ફેરવશે પડથું પાનું,
કચરી કાળની સરજોરી ?—

ભારતમૈયા મોંઘી એ મોરી. ૪

ભારતી લેયા ! સ્વદેશપૈયા ! મૈયા બને આ અધીરી :
લાવો દૂંઢી વનવન નવજીવન, તનતન ભરી જહાંગીરી !
દિયો ઉર હોળી સંકોરી !—

ભારતમૈયા મોંઘી એ મોરી ૫

પ્રકાશનાં પગલાં

• પ્રભા હંદ* •

(૧)

હા

પ્રભુની મોંઘી, હો માતા !

હો સુંદરતાની કુંજ !

તુજ નિર્મળ તે સુખશાતા

વહુશે ક્યારે નવગુંજ ?

તુજ દેવી પુણ્યપુરાણ પ્રભાનો કરવો પુનરુદ્ધાર,--

હો ભારતમાત ! વિચાર !

(૨)

તુજ પ્રભા બધી આ ઊભી

વરવા નવરંગ પ્રભાત ;

સહુ મોહ ગયા તમ દૂબી,

ને વીતી ગઈ છે રાત :

આવે પગલાં શુભ નવજીવનનાં, ઊઠ, જગતને કાજ--

હો ભારતમાતા ! ગાજ !

(૩)

દોરવ અમને સદ્ધર્મે,
 દોરવ અમને સત્પંથ ;
 નિર્ભયતા ભર અમ કર્મે
 ને શૌર્ય અખંડ અનંત :

સાતે આકાશ પટે શિર પર પણ હુઠિયે ના તલપૂર!—
 હો ભારત ! બન બહાદુર !

(૪)

અરધી દુનિયા રહે તાકી
 તુજને કરવા સ્વાધીન,
 ખખડાવે શસ્ત્ર તુમાખી
 સમજી અમને બળહીન .

પણ અર્ધ જગતશું બાથ ભરી તુજ કાળે મરશું વીર—
 હો ભારત ! ધરજે ધીર !

(૫)

જુગજુગની વીર્યસમૃદ્ધિ,
 જુગજુગનું તેજ.સત્ત્વ ;
 તુજ ઊંડી આત્મનૃસિદ્ધિ
 જે પાત્રી જગનું તત્ત્વ ;

તે કરી સચેતન ફરી જગવશે જયધ્વજ તુજ સંતાન,—
 હો ભારત ! થા બળવાન !

(૬)

જગ લલે અસત્યે છુટે,
જગ લલે અધર્મે તણાય ;
તુજ અંતરતેજ સુરીતે
તું જાળવ એ તમમાંય ;

છે તોલાવું દેવાંગણમાં દાનવ-માનવને યુદ્ધ,—

હો ભારત ! રહેજે શુદ્ધ !

(૭)

તુજ ઉન્નત તીર્થદારે
જગને કરવી મહેમાન ;
રેલવવાં નવ-અવતારે
જુગજૂનાં ઉરનાં ગાન :

સાગર સાગરની લહરીઓશું ઉર ઉર ઉછળે આશ,—

હો ભારતમાત ! પ્રકાશ !

(૮)

હો માત ! અમે સહુ તારા,
તુજ કીર્તિ અમારું સર્વે ;
રજની ભરતા જ્યમ તારા
રાખે રજનીનો ગર્વ :

દે હાંક ! અને ખૂણેખૂણેથી ધસશું હારોહાર !—

હો ભારતમાત ! યુદ્ધાર !

એ નામથકી પણ ખીલ
 છે પ્રિયતર નામ અનેક.
 જે સ્નેહતણું ઉર ભેથે
 કે પ્રભુનાં ચક્ષુ જ એક !

૫.

એ ધ્વજને વીર ! ઉડાવો !
 એ કરશે જગદુદ્ધાર ;
 એ પ્રદક્ષિણા મંદેશા
 પૂગાડે ઘરેઘાર !
 હો વીર ! ફરી ફરકાવો
 એ જયપટ ઓમવિશાળ !
 એ હતો, હજી છે, રહેશે :
 ભારતનો ધ્વજ ચિરકાળ !

૬

કંઇ કંઇ અંશુલિએ શીંળ્યા
 સાંધેસાંધા શ્રમભેર ;
 કંઇ કંઇ વીરોએ રંગ્યો
 જીવનરુધિરે સો ફેર ;
 કંઇ કંઇ ઋષિએ દૃઢ રોપી
 કાઠી જેની સદ્ધર્મ :
 અકળિત તે ભારતવજના
 છે જાંડા ચેતનમર્મ.

૩

કોટિકે જનની નસનસના
 મહિ તંતુ ગુંથાયા ગાઢ,
 કોટિકે આત્માની વાંછા
 મહિ પામી તેજઉધાડ ;
 કોટિકે અંતરના પડધા
 પડતા દેતા સંકેત :
 એ ભારતવજ ફરફરતો
 અમ શ્વાસે હ્રી સચેત.

૪

એ દશ દશ પ્રભુ-અવતારે
 દેલાયો ઠામેઠામ ;
 રૂ ગડી ગડીએ એની
 જળકે અમરોનાં નામ ;—

એ નામથકી પણ ખીલ્યાં
 છે પ્રિયતર નામ અનેક,
 જે સ્નેહતણું ઉર ભેથે
 કે પ્રભુનાં ચક્ષુ જ એક ! ૫

એ ક્વજને વીર ! ઉઠાવો !
 એ કરશે જગદુદ્ધાર ;
 એ પ્રહ્મલયા સંદેશા
 પૂગાડે દારેદાર !
 હો વીર ! ફરી ફરકાવો
 એ જયપટ વ્યોમવિશાળ !
 એ હતો, હજી છે, રહેશે :
 ભારતનો ક્વજ ચિરકાળ ! ૬

સ્વાર્પણ

- ગઝલ -

જે તને ચાહે નિગરથી, તેય શું પાછળ પડે ?
 માત ભારત કાજ આજે તે પ્રથમ આગળ પડે :
 કળ પડે નહિ આત્મને, હા ! જુગ સમી પળપળ પડે !
 જે તને ચાહેં (ધ્રુવ)

દોષથી પૂરી ભલે આ કાય લાગે અન્યને ;
 માત ! તોપણ પુત્ર તારો ચિતવે ચૈતન્યને :
 ધન્ય તે આકાશ છતી શું ધરા પર આથડે ?
 જે તને ચાહેં ૧

શત્રુ મારા છેા મને પૂઠે રહી ધિષ્ઠારતા,
 નામ મુજ કંઈ કંઈ કલંકેા દઈ હુસે સંહારતા :
 હારતા તે સહુ જતાં ધોવાઈને તુજ આંસુડે.
 જે તને ચાહેં ૨

તુજથી જીવન ટકાવી જે રહ્યો તન અર્પેવા,
 સ્વર્ગશું તુજ કીર્તિ ઝળતી જોઈને ઉર દર્પેવા,
 તર્પેવા તુજને જ, માતા ! તે ઊભો આ પગ ખરે.
 જે તને ચાહેં ૩

સ્વપ્ન જેનાં છે ગુંથાયાં જન્મથી તુજ તારથી,
 આખરે પણ હલ જે તુજ નામ જલપે પ્યારથી ;
 જ્યારથી જાણું તને, હા ! ત્યારથી હવન જડે.
 જે તને ચાહે° ૪

માત ! તારી ખાકનું આ પૂતળું મુજ જૂઝથે ;
 માત ! તારી ખાકમાં સર્વસ્વ મારું સૂઝથે ;
 પૂજથે જે બ્રહ્મને, બ્રહ્માંડ તેને કર ચડે.
 જે તને ચાહે° ૫

ધન્ય પ્રેમી પુત્ર જોશે તુજ નવલ દિન રાજતો ;
 ધન્ય સુલુવા હવશે તુજ દીપ્તિડંકો ગાજતો ;
 આજ તો તુજ કાજ આ મરણું મને પ્રિય સાંપડે !*
 જે તને ચાહે° ૬

४

वाङ्मन

ભારતમાતા અને તેના કવિઓ

• લાવણી •

કેણુ કટાક્ષવચન કવિને અહિં આજ કહે છે એવાં ?
ભારતના કવિ મુઆ નથી, હા ! આંખ ઝરે છે નેવાં ;
ભડકા ભડભડે હો !—

તનતમ્બૂરતણુ તારો તો રહે સદા ઝઝણાતા ;
પણ અંગુલિએ બાંધ્યા પાટા, હાથ રહ્યા પછડાતા :
ભડકા ભડભડે હો ! ૧

હોત ન વાણી કંઠ કુંધાતી, સુખકર હોત ઘડી, તો
ગગનપાર ફેડી જ ગજવતાં ગાત માતનાં ગીતો !
ભડકા ભડભડે હો ! ૨

જુઆળ જેવી દિનદિન ભરભર આવે ભરતી ઉરમાં ;
પર્વત જેવા તરંગ ઉછળી ત્યાં જ શમે અંકુરમાં :
ભડકા ભડભડે હો ! ૩

હા ! અમ ભારતમાત ! હજી શું ડરે જુગોજુગ પડવું ?
તુજ તે હીનદશા સ્મરતાં શું ગુપ્તપણે રહું રડવું ?
ભડકા ભડભડે હો ! ૪

તુજને રહાતાં કિતુર ગણાવું, તુજને રહાતાં પાપી ?
કાપી જીભ ગળે ખુંચવવી : દુર્ગતિ જતી ન માપી :
ભડકા ભડભડે હો ! ૫

હાય, હાતું ભારતના કવિનું જીવન એવું ખાતું ?

માતૃગાન સાટે મૃત્યુ જ કે જીવનભર અંધારું ?

ભડકા ભડભડે હો ! ૬

ભડકે યોજ્યા શબ્દ ઝઝળતા ધુંચતા ઠંઠે કારી ;

રસ ના વીર વહાવી શકે એ રસના જળો અમારી !

ભડકા ભડભડે હો ! ૭

ઘ્રીટનખંધુ બધાને, તો, આ તેડે રણ નિજ સંગે,

ભારત કાળે વીર નવલ રસ રેડે અંગે અંગે :

ભડકા ભડભડે હો ! ૮

એ રસમાં ઘ્રીટનની સાથે લેળાવું-રેલાવું :

ભારતજશ જગમાં ફેલાવી પરમવિજયપદ ગાવું :

ભડકા ભડભડે હો ! ૯

ભારતમાત ! હવે જો ઉર આ વીરરસે ઉભરાતું,

અમ રસનાના નવચમકારા જગત ભરી રેલાતું !

ભડકા ભડભડે હો ! ૧૦

તૂટો કવિ-ઉર ધૂનભર્યા કે આ તગ્બૂર જ ફૂટો !

તુંહિ-તુંહિ-તુંહિ-તુંહિ ભારતમાતા, એ જ એક સુર ઊઠો !

ભડકા ભડભડે હો ! ૧૧

ભારતી વીરનું કૂચગીત

• રણજિત છંદ* •

આછાં અજવાળાં આવે, ધારે સહુ અંગઉમંગ ;
 કંઈ કુંકુમ પગલાં પડતાં પૂર્વે રંગાયા શુભ રંગ ;
 હો વીર ! જીઓ આકાશે, ઉતરે પાછી અમ ગંગ :
 હો ! પ્રભુનાં બહાણાં વાય. ૧

મુજ આંખ ઠરી છે જોતી : એ આવે નવઅવતાર ;
 પગલે પગલે ચગદાતા દેખું આજ અધમ અંધાર ;
 હો વીર ! જીઓ ચોપાસે, જાગે ચેતન સહુ ઠાર :
 હો ! પ્રભુનાં તેજ વહાય. ૨

મેં આજ સુણ્યા તે શબ્દો, તે વીરસ્વરોના ચોષ,
 તે શતશુભ્ર મેઘતણા ગર્જનશું રેલ્યો જાંડો રોષ :
 હો વીર ! બધે લય લાગે, ને રૂઝે મોહ સદોષ :
 હો ! પ્રભુનાં સત્ય સુણાય. ૩

* આ છંદની રચના નવીન રીતે કીધી છે એનો પ્રવાહ કૂચની માફક રેરે છે અને હૃદયને ઉત્સાહથી રેલાવે છે એની રચના આ પ્રમાણે છે ૧ લી અને ૩ જી લીગીમાં દરેકમા ૨૭ માત્રા છે અને ૧૪ મી માત્રાએ યતિ છે, ૩-૭-૧૧-૧૩-૧૭-૨૧-૨૫ એ માત્રાઓ પર તાલ છે તથા લીગીના છેલ્લા બે અક્ષરો ગુરુલઘુ નેધએ બીજી લીગીમા ૨૬ માત્રા છે અને ૩-૭-૧૧-૧૫-૧૯-૨૩ ૨૭ માત્રાએ તાલ છે ચોથી લીગીમા માત્ર ૧૩ માત્રા છે અને ૧-૩ ૭-૧૧ માત્રાએ તાલ છે

કે આવે છે જયઘોડે, છે વીર્યવિંલાસી વેશ,
વિદ્યુત્ત્રયમકાર સમી તરવારે હણતો અમ તમકલેશ ;
હો વીર ! ધસો, ઝટ ઝીલો એ ઉરચેતન આદેશ :

હો ! પ્રભુના મંત્ર ગવાય. ૪

મેં કીર્તિ જ ઝાંખી એની ; એની જ સુણી મેં વાત ;
જ્યાં ત્યાં મેં દીઠા હૃદયઉછળતા સ્નેહતણા ઉત્પાત ;
હો વીર ! ફરી શાં ઉઘડે ગીતાનાં મર્મપ્રભાત !

હો ! પ્રભુના રથ રેલાય. ૫

મેં દીઠા એના ડેરા ઠોકાતા ઠામેઠામ ;
મેં શંખ સુણ્યા ફૂંકાતા એના શહેરે ગામેગામ ;
હો વીર ! ધસો ધ્વનિ કરતા એ ધ્વજ પૂઠે અભિરામ !

હો ! પ્રભુની સ્વારી જાય. ૬

એ જયજય ગીતે આજે ધૂળે ધરણી આકાશ ;
એ ધર્મતણા જ ધડાકે પામે મોહ પ્રમાદ વિનાશ ;
હો વીર ! રહો દૃઢ સત્યે : જ્યાં સ્નેહ વસે ત્યાં આશ :

હો ! પ્રભુનાં રાજ્ય સ્થપાય ! ૭

ભારતનું નગારું

• રાગ કાશી-તાલ દાદરો •

થાય પ્રભાત ભલેરું, લેયા ! કેસરિયાં કરને છ !—

કેસરિયાં કરને, રસ ભરને, શસ્ત્ર ધરો કર શૂરાં ;

આજ રણે રમવું બહુ રંગે ને રુધિર ઉઠાવવાં પૂરાં !

લેયા ! કેસરિયાં કરને છ ! ૧

નભરણુમાં રવિસિંહ ઉછળતો, કેસરિયાં કરી આવે ;

એ રસરંગ ધરી રણ રેલવું, તિભિરરિપુ નહિ ફાવે :

લેયા ! કેસરિયાં કરને છ ! ૨

હાક પડે રણુમાં ત્યાં ઉછળી, વીર પડે અંપલાવી ;

વેર વિખેર ઉખેડ કરી દે, નહેર રુધિરની ચલાવી :

લેયા ! કેસરિયાં કરને છ ! ૩

જાંચી ગદ્દનથી મરદ મૂછાળા ભરશે ગગનમાં ઉછાળા ;

કાંચલીવાળા તો ઘેર ઘલાય ને શૂર રણે રઢિયાળા :

લેયા ! કેસરિયાં કરને છ ! ૪

કડકડ કરતાં આલ તૂટે પણ વીર ગણે ફૂલ વરસે ;

હાથ ખડી તરવાર ખખડતી તાતી તાતી બની તરસે !

લેયા ! કેસરિયાં કરને છ ! ૫

એ જ પ્રભાત થયું આકાશે, એ જ પ્રભાત તમારું :

વીર અદલ ઝટ જાવ જૂકાવી, વાગે ભારતનું નગારું !

લેયા ! કેસરિયાં કરને છ ! ૬

શંખનાદ

• ૫૬-‘ રજપુત શૂરા રે, જીધમાં વીર નથી શું ? ’ •

ભારતી લેયા રે ! શંખ સુણ્યો ન હજી શું ?
જેસી રહીશું રે, કે ઝટ સાજ સજીશું ?—

ભારતમૈયા આજ જાધાને સત્વર રણ ખોલાવે ;
વીરજનોને ત્યાં શું ટકટક જોયાં કરવું કાવે ?

ભારતી લેયા રે ! ૧

શંખ સુણ્યા કે વીરજનોનાં ગજગજ કૂલે હૃદયં ;
તન તણખે ત્યાં ભૂલે ગોરી ગોવાલણનાં મહિયં !

ભારતી લેયા રે ! ૨

હાકે પડે ત્યાં રક્ત શૂરનાં આલ ઉછળતાં ધાશે ;
થશે મરસિયા કાયરના ને જીવમીઓ ડર ખાશે.

ભારતી લેયા રે ! ૩

ભારતમૈયા પડી ધવાશે, અરે ધસો ઝટ સાઘે !
લાખ જખમ પણ પલકે રુઝાશે એક શૂરની છાંયે !

ભારતી લેયા રે ! ૪

એક હાથ રક્ષકવીરાનો સો ઘાતક શરમાવે :

ધર્મ સ્વદેશથકી લડતાં પણ મરવું મૃત્યુ દીપાવે !

ભારતી લેયા રે ! ૫

વીરા ! આવો, માત ઉગરતાં ઉગારવી સો પેઢી :

મરશું તોપણ ધન્ય બનીશું, મૃત્યુ વિષે ક્યાં ખેડી ?

ભારતી લેયા રે ! ૬

ઓ આ શંખ પ્રજાળ ફૂંકાયા ! ડંખ દિલેદિલ લાગે !

હુરહુર, વીર અદલ કાળે આ અમુલખ અવસર નાગે !

ભારતી લેયા રે ! ૭

હોળીના ભડકા

• રાગ કાશી-તાલ દાદરા •

ભડભડ હોળીના ભડકા, રે ભાઈ, ઊઠને ચૂર સિપાઈ!-

ભડભડ ભડકા ચોગમ ચમકે, જાળ ઘણેરી છવાઈ;

રાતી રાતી છલ એ ભડકાની તણખે બધે આ તણાઈ:

ભાઈ, ઊઠને ચૂર સિપાઈ! ૧

ઠંડી કકડતીમાં સૂતા જે ઓઢી સો સો મણુની તળાઈ,

હાલક હુલક તે મુલક સળગતો આજ રહ્યો અકળાઈ:

ભાઈ, ઊઠને ચૂર સિપાઈ! ૨

જિંથા હિમાલય પર્વત પીગળે, ગંગા રહી છે રેલાઈ;

રાતી તાતી ઊગી આંખ ગગનની, દિશદિશ રહી રંગાઈ:

ભાઈ, ઊઠને ચૂર સિપાઈ! ૩

એ ભડકે ભડકે મન થડકે, તન થડકે ધધણાઈ;

કાયરજન પણ લોચન ઝરતા ફૂટી ઊઠે તણખાઈ!

ભાઈ, ઊઠને ચૂર સિપાઈ! ૪

મોહ, પ્રમાદ, પ્રકંપ, કુસંપ સૌ રૂહેથે હજી શું ફેલાઈ?

ફાટી ફટાક શ્રીફળશું એ ભડકે, વીર! રહો જશ ગાઈ!

ભાઈ, ઊઠને ચૂર સિપાઈ! ૫

એ જ મસ્તાનીમાં ગરદ થથે તે જ મરદ ધરે મરદાઈ!

રાણી ઢોળી સૌ હોમાવો એ હોળીમાં, માત રહે ગીત ગાઈ!

ભાઈ, ઊઠને ચૂર સિપાઈ! ૬

વીરનું સ્વરૂપશોધન

• રાગ કાશી-તાલ દાદરા •

સહજ ગણી ન વિસારો, લલા, એ તો આગતલો અંગારો !—

હોય લલે ઝીણો વાટ પડ્યો પણ વધતાં વિરાટ થનારો ;
એ વિક્ષો ન ધરાય ધર્યો કદી, વન બધું બાળી જનારો !

લલા, એ તો આગતલો અંગારો. ૧

અરણ્ય વહે ખખળી પુર પાસે, સહજ કદી નવ ધારો ;
રેલે રેલાઈ જશે પુર તાણી, તોડી વછેડી કિનારો :

લલા, એ તો આગતલો અંગારો. ૨

નાનો નાનો પણ રાઈનો દાણો, છાનો રહે નાહુ, યારો !
જીલે દિલે ભરી આળ ઉઠાડે, ખાળ ઉખાડે હજારો !

લલા, એ તો આગતલો અંગારો. ૩

વીરજનકુળના મૂળથકી છે, વીરા ! જન્મ તમારો ;
“શું કરિયે, કરિયે શું,” કરો ના, ખલણી જરા ખંખારો !

લલા, એ તો આગતલો અંગારો. ૪

છળખળથી કંઈ વિકળ અખળ થઈ, ગણવો શું દેહ ગોઝારો ?
ફુંજરજૂથ નિહાળી બને શું કેસરીખાળ બિચારો ?

લલા, એ તો આગતલો અંગારો. ૫

વીર ઊઠે અબુકી નિજ શત્રુને સમજી ધાસનો ભારો !
મૂળ સ્વરૂપ પ્રકાશો, વીરા, અળખળ આળ અગારો !

લલા, એ તો આગતલો અંગારો ! ૬

શૂરવીરનાં રણસૂત્ર

• લાવણી •

શૂરાનું છે કામ, આજ તો શૂરાનું છે કામ ;
શૂરવીર તે ઝટ ઝૂકાવે :

હો વીરા ! રે ચાલો ધસિયે ! ૧

કાલ નથી દંઘ કાલ, ભાઈ હો ! ચાલ આજ તું, હાલ !
શૂરવીર ના પળ ઝૂકાવે :

હો વીરા ! રે ચાલો ધમિયે ! ૨

ફાટે જ્યાં આકાશ, ધૂળતી ધરણી પામે ત્રાસ ;
શૂરવીર ત્યાં રણ હોમાવે :

હો વીરા ! રે ચાલો ધસિયે ! ૩

એક શૂરનું તાન સમજવું મારું-મરું નિદાન ;
શૂરવીર તે ડગ ન ડગાવે :

હો વીરા ! રે ચાલો ધસિયે ! ૪

રહે પૂઠ અંધાર, સંમુખે ઝગે તેજ-અંધાર ;
શૂરવીર તે તેજ જમાવે :

હો વીરા ! રે ચાલો ધમિયે ! ૫

ઝાંખા નભચમકાર, ડટે જ્યાં શૂરાની તરવાર ;
શૂરવીર રણ દંગ રખાવે ;

હો વીરા ! રે ચાલો ધસિયે ! ૬

લાખ જનોની ખાખ પૂરતી એક શૂરની સાખ :

શૂરવીર રવિશું રણ છાવે :

હો વીરા ! રે ચાલો ધસિયે ! ૭

એક શૂરનો મર્મ, સદા છે એક શૂરનો ધર્મ :

શૂરવીર તે આત્મ ઝગાવે :

હો વીરા ! રે ચાલો ધસિયે ! ૮

નહીં દેહના મોહ, શૂરને નહીં નેહના રોહ ;

શૂરવીર નિજ ઉર અંકાવે :

હો વીરા ! રે ચાલો ધસિયે ! ૯

પળનો એક પ્રમાદ ચૂકવે લવનો લલ્ય પ્રસાદ ;

શૂરવીર તે પળ સપડાવે :

હો વીરા ! રે ચાલો ધસિયે ! ૧૦

સમો મળે નહિ ફેર, ઝંધુ ! આ ગંગા આવી ઘેર !

શૂરવીર જયરંગ વહાવે :

હો વીરા ! રે ચાલો ધસિયે ! ૧૧

હો ભારતના પુત્ર ! તમોને શાં કહેવાં રણસૂત્ર ?—

શૂરવીર છો, ગરજો હાવે !

હો વીરા ! રે ચાલો ધસિયે ! ૧૨

રણે વિદાય

• રાગ ટાશી—તાલ દાદરા •

હણહણતો હય ખારણે, વીરા ! પેંગડે પાય ધરો છ !
 પેંગડે પાય ધરો છ, વીરા ! મુહૂર્ત સમે આ ખરો છ !—

આંખમાં અંજન, રણરસરંજન, ગુંજન યુદ્ધગીતોનાં ;
 વાંકી વાંકી પહેરી પાઘ પીળી આ, વીંધશે લોચન દોનાં ?
 વીરા ! પેંગડે પાય ધરો છ. ૧

તાણી તાણી આ મૂછ છે મરડી, કરડી રહ્યા હોઠ રાતા ;
 વારે વારે મુખ મારે ખુંખારા, ને તડપી રહ્યા પગ તાતા !
 વીરા ! પેંગડે પાય ધરો છ. ૨

દડળડ દડળડ દમભર દોડી, ખૂબ ખુંદો રણ ખાંતે ;
 ચહુદશ અસિ ચમકાવી બતાવે શૂરપણું કણમાં તે !
 વીરા ! પેંગડે પાય ધરો છ. ૩

વીરપિતાના વીરછૈયા તે ચૂંકશે ક્યમ આ દહાડો ?
 વીરરસે રણકુંજ ધુમીને શીરનાં ફૂલ ઉડાડો !
 વીરા ! પેંગડે પાય ધરો છ. ૪

ભારતમાત જિભી ઉમરામાં આશિષ દે શુભ આલે :
 હણહણતો હય વીર ! ચડો આ, જયજય હુંદલિ વાલે !
 વીરા ! પેંગડે પાય ધરો છ. ૫

રણુરસના રાસા

• લાવણી •

રેલરેલ બધે આ રેલી, તાણાતાણુ જ થાય,
 બંધુઓ ! તાણાતાણુ જ થાય :
 એ રેલે જઈ ઝુકાવિયે હો વીર આપણી કાય !
 સુણો હો ! જયજય જયજય થાય !

આલ જુઓ કાટી ઉપર આ વરસે મૂશળધાર,
 બંધુઓ ! વરસે મૂશળધાર ;
 એ ધારે લીંબતાં આને ઉર આનંદ અપાર !
 જુઓ હો ! રસરસ અંતર બહાર ! ૧

એક બની રેલે છે સાથે પૃથ્વી ને આકાશ,
 બંધુઓ ! પૃથ્વી ને આકાશ ;
 રસસૂકું ત્યાં કોઈ રહે નહિ, ફળે બધાંની આશ !
 લલ્લા હો ! બુઝાય સહુની પ્યાસ ! ૨

વનવન તૃપ્ત થયાં છે આને, જનમન પણ હો તેમ,
 બંધુઓ ! જનમન પણ હો તેમ !
 સમરસમાં સૌ છાઈ રહું ત્યાં આપણુ જૂદા કેમ ?
 કહો હો ! દેશ વડો કે પ્રેમ ? ૩

પહાડ સમા પણ દ્રવી રહ્યા એ પુણ્યતણે રસમેહ,

બંધુઓ ! પુણ્યતણે રસમેહ ;

જડહૈયાના બની આપણે ક્યમ ભૂલીશું નેહ ?—

નહીં ; હો ! લાખગણી છે લેહ ! ૪

કોટિ કોટિ ઝરણાં કંઈ ફૂટે, કોટિ કોટિ છે ધોધ,

બંધુઓ ! કોટિ કોટિ છે ધોધ ;

કોટિ કોટિ ત્યમ વીર નસેથી ધસે ટુધિર અવિરોધ :

વીર હો ! એ જ ખરો રમજોધ ! ૫

એક જુઓ આકાશ આપણું, ભૂમિ આપણી એક,

બંધુઓ ! ભૂમિ આપણી એક :

તહીં જુદાઈ ધરી શું બનશું હીન અરે એકેક ?

લગા હો ! એક વિષે રહે ટેક ! ૬

કોણ પારસી, હિંદુ, મુસલમિન, કોણ જૈન શિખ નામ ?

બંધુઓ ! કોણ જૈન, શિખ નામ ?

કોણ ખ્રિસ્ત કે બૌદ્ધ ? આપણે ભારતપુત્ર તમામ !

અહોહો ! એક માત-આરામ ! ૭

ભારતના જેટા આપણ મહુ, આવો, ધમિયે સાથ !

બંધુઓ, આવો, ધમિયે સાથ !

ધરો રોલશે જ્યાં ઊછળશે માઠ કોર અમ હાથ !

ત્યારે હો ! માત રહે ન અનાથ ! ૮

ભીતર બાહુર એક જ લહરી, એક જ રસની રેલ,
 બંધુઓ ! એક જ રસની રેલ ;
 આ ભરતી આવી તેમાં તો વીરજનોના ખેલ !
 વીર હો ! ચૂકશે ના આ વેળ ! ૯

સાતે સાગર દિસે ઉછળતા, પડું પડું કહે વ્યોમ,
 બંધુઓ ! પડું પડું કહે વ્યોમ ;
 વીર રસે ધરણી ધસમસતી દ્રવતી રોમેરોમ :
 શૂર હો ! પડો પડો યાહોમ ! ૧૦

રેલરેલ બધે આ રેલી : અટ જૂકાવો કાય !
 બંધુઓ ! અટ જૂકાવો કાય !
 વીરપુત્રના રણુરસ રાસા ભારતમાતા ગાય !
 જગે હો ! જયજય જયજય થાય ! ૧૧

નવજીવનનાં આવાહન

• લાવણી* •

રણુશિંગાં ફૂંકાય, જધે હો ! હરહર હરહર યાય !

ભર આકાશે શબ્દ પડે ને ધધણી ઊઠે કાય :

ધુમી રણા એ શબ્દ ગગનમાં,

અગન અગન ઊઠે તનતનમાં ;

કોણ ઉઘાશે એ ગર્જનમાં ?

હો વીરા ! રે આવો, આવો !—

રંગ રંગ છે રંગ, મચે હો ! જીવનજયનું જંગ :

થયાં પ્રભાત પનોતાં, વીરા ! અંગેઅંગ ઉમંગ :

એ રંગે રોળાવા રસમાં,

અંતરની કેા તીવ્ર તરસમાં

કૂદે રક્ત ન કેાનું નસમાં ?

હો વીરા ! રે આવો, આવો !—રણુશિંગાં ૧

હાલકે હૂલકે હાક પડે હો ! ચઢે પલક મન આકે !

દિશદિશ ડોલી રૂહે દગમગતી, વધે અજળ ઉરછાક :

* આ લાવણીની રચના નવીન રીતે કાધી છે.

દિશદિશ આ ઉચ્ચકાય નજરમાં,
 શત્રુતિમિર સપડાય સમરમાં ;
 હીર અંકાવા આજ અમરમાં,
 હો વીરા ! રે આવો, આવો !—રણુશિંગાં ૨

શૂર ! સ્વર્ગની વાટ પડી હો ! એ જ સમરને પાટ ;
 શૂરાકેરું આન રહું હો ! એ જ રુધિરને ઘાટ !
 કાયરતાનાં વસ્ત્ર ઉતરશે,
 ડૂબું ડૂબું કહેતાં તરશે,
 તરતાં હૃદય મઝો શી ભરશે !
 હો વીરા ! રે આવો, આવો !—રણુશિંગાં ૩

‘ ચાર ઘડીનો શ્વાસ કરે હો ! લાખ વરસની આશ ’ ;
 પણ પળભર જીવન શૂરાનું પાડે લાખ પ્રકાશ !
 જીવનસિદ્ધિ જ છે એ પળમાં,
 આત્મ ખરો પરખાય પ્રળયમાં :
 એ પળ ધન્ય મળી આ સ્થળમાં :
 હો વીરા ! રે આવો, આવો !—રણુશિંગાં ૪

કેક વરસના કોડ રહ્યા હો ! એતર ત્રીશ કરોડ !
 તીર્થ તીર્થને પ્રાણે પ્રગટે પ્રેમશૌર્યની જોડ :
 નવજીવનના રાસ રચાયા,
 નવચેતનના વાયુ ફૂંકાયા :

હવે પ્રકાશો ભારતજાયા !

હો વીરા ! રે આવો, આવો !—રણશિંગાં ૫

ઠાર ઠાર રણકાર, કરો હો ! ઉદય વિજયટંકાર !

કેસરિયા તે જોય ન પૂઠે, શૂર ન સમજે હાર ;

આવો, ધડથી શીશ ઉતારી,

રણગર્જનની ચોર ખુમારી !

વાટ જુઓ છે કીર્તિ તમારી !

હો વીરા ! રે આવો, આવો !—રણશિંગાં ૬

રણશિંગાં ફૂંકાય : નહીં હો ! શૂરથકી રહેવાય :

સ્વર્ગે જ ઉઘડ્યાં શૂરા કાળે : ધસો, ધસો રણમાંય !

જીત કર્યે નવજીવન જડશે,

ભારતનાં સદ્ભાગ્ય ઉઘડશે,

કે રણ પડતાં પ્રભુ સાંપડશે !

હો વીરા ! રે આવો, આવો !—રણશિંગાં ૭

શૌર્યનાં સ્મરણ

• લાવણી* •

સિંહતણાં સંતાન, તમે હો ! સિંહતણાં સંતાન !

દૂધ તમે જે ધાવ્યા તે તો હતું અમીરસપાન :

અરે હો ! હતું શૌર્યસપાન,

ખરે હો ! કરે મગજ મસ્તાન ;

લલા હો ! ગાળે સિંહ સમાન !

કરો વીર ! જયો જયોહ !

આર્યભૂમિના વીર ! તમે હો આર્યભૂમિના વીર !

નથી કાયરા કાયલજવતા, હતા બધા રણધીર :

અરે હો ! હતા સુલટ રણધીર ;

નસે હો ! નથી નમાલું નીર,

હવે હો ! મૂકો કોરે શીર !

કરો વીર ! જયો જયોહ !—સિંહતણાં ૧

ગડગડ ગાળે મેહ, ઉપર હો ! ગડગડ ગાળે મેહ ;

હૃદય કેસરીનું ચીરાતાં ઉછળી પાડે દેહ,—

અરે હો ! આલ ઉછાળે દેહ ;

કરે હો ! કોણ જ ખીણું એહ ?

લલા હો ! એ જ ટેકની લેહ !

કરો વીર ! જયો જયોહ !—સિંહતણાં ૨

* આ લાવણીની રચના નવીન રીતે કીધી છે.

હે ભારતના લડવૈયા !

• રણગીત હંદ •

(૧)

હે ભારતના લડવૈયા !

તગતગતી તમ તરવાર ;

જેણે ચપલાચમકાર સમે

ઝળકાવ્યો જગ ઝલકાર ;—

વ્યો હાથ ફરી તે, કેમરિયા !

ઉછળાવો તે રણમાંય,

ભારત કાજ

ધુમવા આજ,

બ્યારે દળવાદળ ઘેરાય !

બ્યારે નલ ફાટે કકઠાટ કરી,

ને દળવાદળ ઘેરાય !

(૨)

વીરા ! ભારત નહિ જાણે

ધરણી પર જીતે મર્મ :

ઉર સત્ય અને પતિભક્તિ વમે,

ભૂલે નવ ધારણુ ધર્મ.

હા, નિશ્ચલ એમ હિમાલયશું

દીપાવો તમ વર દાય,

દેશ વિદેશ

પતિપર લેશ

બ્યારે દળવાદળ બેરાય ;

બ્યારે નભ ફાટે કકડાટ કરી,

ને દળવાદળ બેરાય !

(૩)

લેયા ! તમ પૂવેજ કેરા

ધુમશે બેરા સિંહનાદ ;

શિખરે શિખરે, કુહરે કુહરે.

જે નિજ રુધિરે દે યાદ !

તમ અર્જુન, અકળાર, રુસ્તમની

તમને કૂદવશે ઝાંય,

ઉછળી પૂર,

લડવા શૂર,

બ્યારે દળવાદળ બેરાય ;

બ્યારે નભ ફાટે કકડાટ કરી,

ને દળવાદળ બેરાય !

(૪)

શૂરા ! રણમાં ઝૂકાવો !

છાતી કૂલે ભરપૂર .

રણમાં લડવું મરદાઈથકી,

રણમાં પડવું બહાદૂર !

પડઘમ કડકે, તોપો ધડુકે,
 ત્યાં ફાળ ભરો તમ પાય ;
 રમતાં જંગ,
 રાખો રંગ,
 બ્યારે દળવાદળ ચેરાય ;
 બ્યારે નલ ફાટે કકડાટ કરી,
 ને દળવાદળ ચેરાય !

(૫)

લૈયા ! તમ તેજધન તો
 ઉડશે નભમાં સ્વરવીર :
 ધિમિકિદ્ ધિમિકિદ્ ધિમિકિદ્ કરતા
 વિજયી ફરશે રણધીર ;
 ત્યારે તમ જયગીતો ગાશું
 પુલકાં વેરતાં ત્યાંય,
 કરશું ત્યાર
 તમ જયકાર,
 બ્યારે દળવાદળ વેરાય ;
 બ્યારે નલ ખોલે નવહાસ્ય મુખે,
 ને દળવાદળ વેરાય !